

सत्य स्नेह

(८०)

स्वामिनि सनेह श्याम में आहे सखी अपार
तदहीं त नितु अधीन आ प्यारो श्रीनंद कुमार ॥

सागर खां नीहु गहिरो आहे सुमेर खां भारी
क्रोड़ अमृत खां मिठो आहे प्रेम प्यारी
क्रोड़ चन्द्र चान्दनी अ खां आहे घणो उज्यार ॥

प्रीतम जे अमग रंग जा वस्त्र पहिरे थी नितु
प्रीतम जे नाम गुणनि में मगनु रहे चितु
प्यारे जे रूप माधुरी अ ते तन मन कयो निसार ॥

अदभुत प्यास मिलण जी कीरति कुमारि खे
मिलदे बि मांदी मिलण लाइ नितु दिसे थी श्याम खे
तदहीं त पंहिजे हथनि सां करे सांवरे सींगार ॥

वेही गोद में गोविंद जे हा नाथ पुकारे
व्याकुल निमाणी दृष्टि सां हेदे होदे निहारे
प्यारो बि प्रिया प्रेम तां करे ईशता बलहार ॥
कदहीं पक्षयुनि खे पाढ़े प्रीतम जा नाम गुनिड़ा
कदहीं वजाए वीणा करे सिक सां सद थी सन्दिड़ा

ओ श्यामसुन्दर श्याम आउ सांवरा कुमार ॥

श्रीजू प्रेम जे उमंग में मानु करण भुलायो
सदा सनेह जे झूले में प्रियवर खे झुलायो
शील स्नेह जो सरूप आ करूणा जी आ भण्डार ॥

बलहारी प्रिया प्रेम जी सभु देवियूं पुकारीन
जय जय राणी श्रीराधा हर हर थियूं उचारीन
कृष्ण प्राण पूज्य राधा उमा रमा जी सरदार ॥

खेदण में प्रिया अंचल जी जदही हीर थी अचे
तंहिखे झटे श्रीकृष्ण मनु मोर जियां नचे
प्रिया चरण किंकिरियुनि जी करे मिन्थ ऐं मनुहार ॥

रस जो बादलु ला.डुली पिय प्राण थी पाले
आरत चातकु श्याम आ छिन छिन सम्भाले
मुस्कान दामनी अ जी अजबु आ बहार ॥

उथंदे विहंदे ला.डुलीं लाल लगनि लगी आ
रोम रोम रसिक शिरोमणि जी प्रीति पगी आ

महाभाव जी आ मूरति श्रीराधिका रिझिवार ॥

रटे नामु नितु श्रीमैगसि कीरति कुमारि जो
श्रुती बिगाए जसिड़ो पिय प्राण आधारि जो
बलिहार थींदी बान्ही पद कमल तां लखवार ॥